

હાઇડ્રોકાર્બન

- 6.1** પ્રસ્તાવના
- 6.2** હાઇડ્રોકાર્બન
- 6.2.1** હાઇડ્રોકાર્બનનું વર્ગીકરણ
- 6.2.2** હાઇડ્રોકાર્બનમાંના કાર્બન અને હાઇડ્રોજન પરમાણુઓનું વર્ગીકરણ
- 6.3** આલ્કેન સંયોજનો
- 6.3.1** આલ્કેન અને સાયકલોઆલ્કેન સંયોજનોનું IUPAC નામકરણ
- 6.3.2** આલ્કેન સંયોજનોમાં સમઘટકતા અને નામકરણ
- 6.3.3** આલ્કેન સંયોજનોની બનાવટ
- (i) અસંતૃપ્ત હાઇડ્રોકાર્બનમાંથી
- (ii) આલ્કાઇલ હેલાઇડમાંથી
- (iii) કાર્બોક્સિલિક એસિડમાંથી
- 6.3.4** આલ્કેન સંયોજનોના ગુણધર્મો
- (i) ભૌતિક ગુણધર્મો
- (ii) રાસાયણિક ગુણધર્મો (રાસાયણિક પ્રક્રિયાઓ)
- 6.4** આલ્કિન સંયોજનો
- 6.4.1** આલ્કિન સંયોજનોનું IUPAC નામકરણ અને સમઘટકતા
- 6.4.2** આલ્કિન સંયોજનોની બનાવટ
- (i) આલ્કાઇનમાંથી
- (ii) આલ્કાઇલ હેલાઇડમાંથી
- (iii) વિસિનલ ડાયહેલાઇડમાંથી
- (iv) આલ્કોહોલમાંથી
- 6.4.3** આલ્કિન સંયોજનોના ગુણધર્મો
- (i) ભૌતિક ગુણધર્મો
- (ii) રાસાયણિક ગુણધર્મો (રાસાયણિક પ્રક્રિયાઓ)
- (a) માર્કોવનિકોવનો નિયમ
- (b) પેરોક્સાઇડ અસર
- 6.5** આલ્કાઇન સંયોજનો
- 6.5.1** આલ્કાઇન સંયોજનોનું IUPAC નામકરણ અને સમઘટકતા
- 6.5.2** આલ્કાઇન સંયોજનોની બનાવટ
- (i) કેલ્સિયમ કાર્બાઇડમાંથી
- (ii) વિસિનલ ડાયહેલાઇડમાંથી
- 6.5.3** આલ્કાઇન સંયોજનોના ગુણધર્મો
- (i) ભૌતિક ગુણધર્મો
- (ii) રાસાયણિક ગુણધર્મો (રાસાયણિક પ્રક્રિયાઓ)
- 6.6** એરોમેટિક હાઇડ્રોકાર્બન
- 6.6.1** નામકરણ અને સમઘટકતા
- 6.6.2** બેન્ઝિનનું બંધારણ
- 6.6.3** ષુકેલનો નિયમ અને એરોમેટિકરણ
- 6.6.4** બેન્ઝિનની બનાવટ
- (i) એરોમેટિક એસિડના ડિકાર્બોક્સિલેશન દ્વારા
- (ii) ફિનોલના રિડક્શનથી
- (iii) ચક્રીય પોલિમરાઇઝેશન દ્વારા
- 6.6.5** બેન્ઝિનના ગુણધર્મો
- (i) ભૌતિક ગુણધર્મો
- (ii) રાસાયણિક ગુણધર્મો
- 6.6.6** ઇલેક્ટ્રોન-અનુરાગી વિસ્થાપન પ્રક્રિયાઓ
- (i) નાઇટ્રેશન
- (ii) સલ્ફોનેશન
- (iii) હેલોજિનેશન
- (iv) ફ્રિડલ-ક્રાફ્ટ્સ આલ્કાઇલેશન
- (v) ફ્રિડલ-ક્રાફ્ટ્સ એસાઇલેશન
- 6.6.7** એક વિસ્થાપિત બેન્ઝિનમાં પ્રેરકસમૂહ અને તેની નિર્દેશક અસર
- 6.6.8** ક્રિયાશીલ સમૂહમાં થતી પ્રક્રિયાઓ
- 6.6.9** કાર્બનિક પરિવર્તનો

6.1 પ્રસ્તાવના (Introduction)

સાદાં કાર્બનિક સંયોજનો કે જેમાં કાર્બન અને હાઈડ્રોજન પરમાણુઓ રહેલા હોય છે; તેને હાઈડ્રોકાર્બન કહે છે. રોજિંદા જીવનમાં હાઈડ્રોકાર્બનનું ખૂબ જ મહત્વ છે. વનસ્પતિ અને પ્રાણીઓ જેવા સજીવોમાં હાઈડ્રોકાર્બન મળી આવે છે. કુદરતમાં રહેલા પેટ્રોલિયમ, કુદરતી વાયુ, કોલસો વગેરે હાઈડ્રોકાર્બનના મુખ્ય સ્ત્રોત છે. હાઈડ્રોકાર્બનનાં સંયોજનોમાં પેટ્રોલ, ડીઝલ, કેરોસીન, LPG વગેરેનો સમાવેશ થાય છે. હાઈડ્રોકાર્બનનો ઉપયોગ કરી તેમાંથી જુદા-જુદા પ્રકારનાં પોલિમર, રંગકો, વર્ણકો, દવાઓ વગેરે બનાવી શકાય છે. સામાન્ય જીવનમાં હાઈડ્રોકાર્બનની અગત્યને સારી રીતે સમજવા તેનો અભ્યાસ જરૂરી છે.

6.2 હાઈડ્રોકાર્બન (Hydrocarbons)

કાર્બનિક રસાયણમાં સરળતમ સંયોજનોમાં હાઈડ્રોકાર્બન ગણાય છે. તેમાં ફક્ત કાર્બન અને હાઈડ્રોજનના પરમાણુઓ રહેલા હોય છે. કુદરતી સ્ત્રોત જેવા કે કોલસો, કુદરતી વાયુ અને પેટ્રોલિયમમાંથી હાઈડ્રોકાર્બન મળી આવે છે.

6.2.1 હાઈડ્રોકાર્બનનું વર્ગીકરણ (Classification of Hydrocarbons) : હાઈડ્રોકાર્બનમાં રહેલા હાઈડ્રોજનનું વિસ્થાપન યોગ્ય ક્રિયાશીલ સમૂહ વડે કરવાથી અનેક પ્રકારનાં કાર્બનિક સંયોજનો મેળવી શકાય છે. કાર્બન-કાર્બન વચ્ચેના બંધના પ્રકારનાં આધારે હાઈડ્રોકાર્બનના મુખ્ય ચાર પ્રકાર છે : (i) આલ્કેન સંયોજનો (ii) અલ્કિન સંયોજનો (iii) આલ્કાઈન સંયોજનો અને (iv) એરિન સંયોજનો.

(i) આલ્કેન સંતૃપ્ત હાઈડ્રોકાર્બન છે. તેમાં કાર્બન-કાર્બન અને કાર્બન-હાઈડ્રોજન વચ્ચે એકલ (Single) બંધ હોય છે. આલ્કેનમાં બિનચક્રીય અને ચક્રીય સંયોજનો હોય છે.


(ii) આલ્કિન અસંતૃપ્ત હાઈડ્રોકાર્બન છે. આલ્કિનમાં કાર્બન-કાર્બન વચ્ચે ઓછામાં ઓછો એક દ્વિ-(double) બંધ હોય છે. આલ્કિનમાં પણ આલ્કેનની જેમ જ બિનચક્રીય અને ચક્રીય સંયોજનો હોય છે.

(iii) આલ્કાઈન અસંતૃપ્ત હાઈડ્રોકાર્બન છે. જેમાં કાર્બન-કાર્બન વચ્ચે ઓછામાં ઓછો એક ત્રિ-(triple) બંધ હોય છે. આલ્કાઈનમાં મુખ્યત્વે બિનચક્રીય સંયોજનો હોય છે.

(iv) એરિન સંયોજનો વિશિષ્ટ પ્રકારના અસંતૃપ્ત હાઈડ્રોકાર્બન છે. એરિનમાં કાર્બન-કાર્બન વચ્ચે વિશિષ્ટ પ્રકારનો દ્વિબંધ હોય છે. એરિન સંયોજનો મુખ્યત્વે ચક્રીય સંયોજનો છે.


6.2.2 હાઈડ્રોકાર્બનમાંના કાર્બન અને હાઈડ્રોજન પરમાણુઓનું વર્ગીકરણ (Classification of Carbon and Hydrogen atoms in hydrocarbons) : હાઈડ્રોકાર્બનમાં રહેલા પ્રત્યેક કાર્બન અને હાઈડ્રોજનનું વર્ગીકરણ નીચે પ્રમાણે કરી શકાય છે. હાઈડ્રોકાર્બનમાંનો કાર્બન બીજા કેટલા કાર્બન પરમાણુ સાથે જોડાયેલો છે તેના આધારે તેનું વર્ગીકરણ કરવામાં આવે છે.

જો એક કાર્બન પરમાણુ બીજા એક જ કાર્બન પરમાણુ સાથે જોડાયેલા હોય તો તેને પ્રાથમિક (1^0) કાર્બન કહે છે. આ પ્રાથમિક કાર્બન સાથે જોડાયેલા હાઈડ્રોજનને પ્રાથમિક (1^0) હાઈડ્રોજન કહે છે. દા.ત.,




ઉપરના ઉદાહરણમાં બંને કાર્બન પ્રાથમિક (1^0) કાર્બન છે તથા તેની સાથે જોડાયેલા બધા જ હાઈડ્રોજન પ્રાથમિક હાઈડ્રોજન છે.

જો એક કાર્બન પરમાણુ બીજા બે કાર્બન પરમાણુ સાથે જોડાયેલ હોય, તો તે કાર્બનને દ્વિતીયક (2^0) કાર્બન કહે છે. આ દ્વિતીયક કાર્બન સાથે જોડાયેલા હાઈડ્રોજન દ્વિતીયક હાઈડ્રોજન છે. દા.ત.,



ઉપરના ઉદાહરણમાં મધ્યમાં રહેલા કાર્બન બીજા બે કાર્બન સાથે જોડાયેલ હોવાથી તે દ્વિતીયક (2^0) કાર્બન છે તથા તેની સાથે જોડાયેલ બે હાઈડ્રોજન પણ દ્વિતીયક (2^0) હાઈડ્રોજન છે.


જો એક કાર્બન પરમાણુ બીજા ત્રણ કાર્બન પરમાણુ સાથે જોડાયેલ હોય, તો તે કાર્બનને તૃતીયક (3^0) કાર્બન કહે છે તથા તે કાર્બન સાથે જોડાયેલ હાઈડ્રોજનને તૃતીયક (3^0) હાઈડ્રોજન કહે છે. દા.ત.,



2 મિથાઈલ પ્રોપેન

ઉપરના ઉદાહરણમાં દર્શાવેલ તૃતીયક (3⁰) કાર્બન બીજા ત્રણ કાર્બન સાથે જોડાયેલ છે તથા તેની સાથે જોડાયેલ એક માત્ર હાઈડ્રોજન તૃતીયક (3⁰) હાઈડ્રોજન છે.

જો એક કાર્બન પરમાણુ બીજા ચાર કાર્બન પરમાણુઓ સાથે જોડાયેલ હોય, તો તે કાર્બનને ચતુર્થક (4⁰) કાર્બન કહે છે. ચતુર્થક કાર્બન સાથે કોઈ હાઈડ્રોજન જોડાયેલ હોતો નથી. તેથી ચતુર્થક (4⁰) હાઈડ્રોજન હોતા નથી. દા.ત.,




2, 2- ડાઈમિથાઈલ પ્રોપેન

ઉપરના ઉદાહરણમાં જોઈ શકાય છે કે ચતુર્થક (4⁰) કાર્બન આજુબાજુના ચાર કાર્બન સાથે જોડાયેલ છે. ચાર કાર્બનથી તેની ચાર સંયોજકતા પૂર્ણ થતી હોવાથી કોઈ હાઈડ્રોજન જોડાઈ શકતો નથી, પરિણામે ચતુર્થક હાઈડ્રોજન શક્ય નથી.

હાઈડ્રોકાર્બનનું વર્ગીકરણ કોષ્ટક 6.1માં દર્શાવેલ છે.

કોષ્ટક 6.1 હાઈડ્રોકાર્બનનું વર્ગીકરણ


હાઈડ્રોકાર્બન	પ્રકાર	વિશિષ્ટતા	સામાન્ય સૂત્ર	બંધ	આકાર	ઉદાહરણ	બંધારણ
આલ્કેન	બિનચક્રીય	સંતૃપ્ત	$C_n H_{2n+2}$	C - C	ત્રિપરિમાણીય	મિથેન	CH_4
						ઇથેન	CH_3CH_3
						પ્રોપેન	$CH_3CH_2CH_3$
	ચક્રીય	સંતૃપ્ત	$C_n H_{2n}$	C - C	સમતલીય ત્રિપરિમાણીય	સાયક્લોપ્રોપેન	
						સાયક્લોબ્યુટેન	
આલ્કિન	બિનચક્રીય	અસંતૃપ્ત	$C_n H_{2n}$	C = C	સમતલીય	ઇથિન	$CH_2 = CH_2$
				C - C		પ્રોપિન	$CH_2 = CH-CH_3$
	ચક્રીય	અસંતૃપ્ત	$C_n H_{2n-2}$	C = C	સમતલીય	સાયક્લોપ્રોપિન	
				C - C		સાયક્લોબ્યુટિન	

આલ્કાઈન	બિનચક્રીય	અસંતૃપ્ત	$C_n H_{2n-2}$	$C \equiv C$ $C - C$	રેખીય	ઈથાઈન પ્રોપાઈન	$CH \equiv CH$ $CH \equiv C - CH_3$
એરિન	ચક્રીય	વિશિષ્ટ અસંતૃપ્ત	$C_n H_{2n-6}$	$C - C$ અને $C = C$	સમતલીય	બેન્ઝિન	

6.3 આલ્કેન સંયોજનો (Alkane Compounds)

આલ્કેન સંતૃપ્ત હાઈડ્રોકાર્બન છે. જે હાઈડ્રોકાર્બનમાં કાર્બન-કાર્બન વચ્ચે એકલબંધ હોય તેને આલ્કેન કહે છે. આલ્કેનનું સામાન્ય સૂત્ર $C_n H_{2n+2}$ છે, જ્યાં n કાર્બનની સંખ્યા દર્શાવે છે.

આલ્કેનમાં sp^3 -સંકર કક્ષકો ધરાવતા કાર્બન અને 1s-કક્ષક ધરાવતા હાઈડ્રોજન મળીને સમચતુષ્ફલકીય આકાર ધરાવતા હાઈડ્રોકાર્બન આપે છે. આલ્કેનમાં ચતુષ્ફલકીય રીતે જોડાયેલા C - C અને C - H વચ્ચે σ -બંધ બને છે, જેમાં C - C બંધલંબાઈ 154 pm અને C - H બંધલંબાઈ 112 pm હોય છે. તથા બધા જ H - C - H બંધકોણ $109^\circ 28'$ હોય છે, જે આકૃતિ 6.1માં દર્શાવેલો છે.







આકૃતિ 6.1 મિથેન અણુનો આકાર સમચતુષ્ફલકીય

6.3.1 આલ્કેન અને સાયકલોઆલ્કેનનું IUPAC નામકરણ (IUPAC Nomenclature of alkanes and Cycloalkanes)

કોષ્ટક 6.2 આલ્કેન અને સાયકલો આલ્કેનનું IUPAC નામકરણ

બંધારણીય સૂત્ર	IUPAC નામ
CH_4	મિથેન
$CH_3 CH_3$	ઈથેન
$CH_3 CH_2 CH_3$	પ્રોપેન
$CH_3 CH_2 CH_2 CH_3$	બ્યુટેન
$CH_3 CH_2 CH_2 CH_2 CH_3$	પેન્ટેન
$CH_3 CH_2 CH_2 CH_2 CH_2 CH_3$	હેક્ઝેન
$CH_3 CH_2 CH_2 CH_2 CH_2 CH_2 CH_3$	હેપ્ટેન
અથવા $CH_3-(CH_2)_5-CH_3$	

$\text{CH}_3-(\text{CH}_2)_6-\text{CH}_3$	ઓક્ટેન
$\text{CH}_3-(\text{CH}_2)_7-\text{CH}_3$	નોનેન
$\text{CH}_3-(\text{CH}_2)_8-\text{CH}_3$	ડેકેન
	સાયક્લોપ્રોપેન
	સાયક્લોબ્યુટેન
	સાયક્લોપેન્ટેન
	સાયક્લોહેક્સેન

6.3.2 આલ્કેનમાં સમઘટકતા અને નામકરણ (Isomerism and Nomenclature in Alkanes) : એક જ આણ્વિકસૂત્ર ધરાવતાં પરંતુ જુદા-જુદા ભૌતિક અને રાસાયણિક ગુણધર્મો ધરાવતાં સંયોજનો સમઘટકો તરીકે ઓળખાય છે. આ ઘટનાને સમઘટકતા કહે છે, જે સંયોજનોનાં આણ્વિક સૂત્ર સમાન હોય પણ તેનાં બંધારણીય સૂત્ર જુદાં-જુદાં હોય તેને બંધારણીય સમઘટકો કહે છે.

આલ્કેનમાં શૃંખલા-સમઘટકતાનો અભ્યાસ સારી રીતે થઈ શકે છે. પ્રથમ ત્રણ હાઈડ્રોકાર્બન મિથેન, ઇથેન અને પ્રોપેનમાં સમઘટકતા જોવા મળતી નથી. તે પછીના ત્રણથી વધુ કાર્બન પરમાણુ ધરાવતા આલ્કેનમાં સમઘટકો જોવા મળે છે.


સામાન્ય નામકરણ પદ્ધતિમાં આલ્કેનના બધા જ સમઘટકોને એકસમાન મૂળભૂત નામ હોય છે. દા.ત. C_4H_{10} આણ્વિક સૂત્ર ધરાવતા બંને સમઘટકો બ્યુટેનથી

ઓળખાય છે; પરંતુ પ્રત્યેક સમઘટકનું નામ તેના પૂર્વગથી અલગ પડે છે. અણુમાં રહેલ શાખાઓના પ્રકાર પ્રમાણે પૂર્વગ ઓળખાય છે.


- (1) પૂર્વગ nનો ઉપયોગ એવા આલ્કેનમાં થાય છે કે જેમાં બધા જ કાર્બન પરમાણુઓ એક જ લાંબી શૃંખલામાં જોડાયેલ હોય, અહીં nનો સંદર્ભ (અર્થ) નોર્મલ થાય.

દા.ત., $\text{CH}_3\text{CH}_2\text{CH}_2\text{CH}_3$ (n-બ્યુટેન) પૂર્વગ : n

- (2) પૂર્વગ આઈસોનો ઉપયોગ એવા આલ્કેનમાં થાય છે કે જેમાં એક જ આલ્કાઈલ સમૂહ દા.ત., મિથાઈલ ($-\text{CH}_3$) સમૂહ કાર્બનની લાંબી શૃંખલામાંના છેલ્લેથી બીજા કાર્બન સાથે જોડાયેલ હોય.

દા.ત.  પૂર્વગ આઈસો

(3) પૂર્વગ નિયોનો ઉપયોગ એવા આલ્કેનમાં થાય છે કે જેમાં બે આલ્કાઈલ સમૂહ દા.ત., બે મિથાઈલ સમૂહ કાર્બનની લાંબી શૃંખલાના છેલ્લેથી બીજા કાર્બન સાથે જોડાયેલા હોય છે. નિયો પૂર્વગ પેન્ટેન અને નોનેન જેવા આલ્કેનને લાગુ પડે છે.



આ પ્રકારનાં નામકરણ સરળ હાઈડ્રોકાર્બન માટે અનુકૂળ છે; પરંતુ વધુ જટિલ હાઈડ્રોકાર્બનનાં નામકરણ માટે IUPAC નામકરણ વધુ અનુકૂળ છે. આલ્કેન સંયોજનોનાં IUPAC નામકરણ તમે સિમેસ્ટર I માં શીખી ગયા છો.

નીચેના કોષ્ટક 6.3માં કેટલાક આલ્કેન અને તેના સમઘટકોનું બંધારણીય સૂત્ર, IUPAC નામ, સામાન્ય નામ, ઉત્કલનબિંદુ અને ગલનબિંદુ દર્શાવેલ છે.





કોષ્ટક 6.3 આલ્કેન સંયોજનના બંધારણીય સૂત્ર, IUPAC નામ, સામાન્ય નામ, ઉત્કલનબિંદુ અને ગલનબિંદુ

ક્રમ	આણ્વિક સૂત્ર	બંધારણીય સૂત્ર	IUPAC નામ	સામાન્ય નામ	ગલનબિંદુ કેલ્વિન (K)	ઉત્કલનબિંદુ કેલ્વિન (K)
1	CH ₄	CH ₄	મિથેન	મિથેન	90.5	111.0
2	C ₂ H ₆	CH ₃ CH ₃	ઈથેન	ઈથેન	101.0	184.0
3	C ₃ H ₈	CH ₃ CH ₂ CH ₃	પ્રોપેન	પ્રોપેન	85.3	231.0
4	C ₄ H ₁₀	CH ₃ -(CH ₂) ₂ -CH ₃	બ્યુટેન	n-બ્યુટેન	134.6	272.0
		$\begin{array}{c} \text{CH}_3\text{---CH---CH}_3 \\ \\ \text{CH}_3 \end{array}$	2 મિથાઈલ પ્રોપેન	આઈસોબ્યુટેન	114.7	261.0
5	C ₅ H ₁₂	CH ₃ -(CH ₂) ₃ -CH ₃	પેન્ટેન	n-પેન્ટેન	143.3	309.1
		$\begin{array}{c} \text{CH}_3\text{---CH---CH}_2\text{---CH}_3 \\ \\ \text{CH}_3 \end{array}$	2 મિથાઈલ બ્યુટેન	આઈસોપેન્ટેન	113.1	301.0
		$\begin{array}{c} \text{CH}_3 \\ \\ \text{H}_3\text{C---C---CH}_3 \\ \\ \text{CH}_3 \end{array}$	2, 2 ડાય-મિથાઈલ પ્રોપેન	નિયોપેન્ટેન	256.4	282.5
6	C ₆ H ₁₄	CH ₃ -(CH ₂) ₄ -CH ₃	હેક્ઝેન	n-હેક્ઝેન	178.5	342.0
		$\begin{array}{c} \text{CH}_3\text{---CH---CH}_2\text{---CH}_2\text{---CH}_3 \\ \\ \text{CH}_3 \end{array}$	2 મિથાઈલ પેન્ટેન	આઈસોહેક્ઝેન	113.0	301.0
		$\begin{array}{c} \text{CH}_3\text{---CH}_2\text{---CH---CH}_2\text{---CH}_3 \\ \\ \text{CH}_3 \end{array}$	3 મિથાઈલ પેન્ટેન	—	155.0	336.0
		$\begin{array}{c} \text{CH}_3 \\ \\ \text{H}_3\text{C---C---CH}_2\text{---CH}_3 \\ \\ \text{CH}_3 \end{array}$	2,2 ડાય-મિથાઈલ બ્યુટેન	નિયોહેક્ઝેન	175.0	323.0
		$\begin{array}{c} \text{CH}_3\text{---CH---CH---CH}_3 \\ \quad \\ \text{CH}_3 \quad \text{CH}_3 \end{array}$	2,3 ડાય-મિથાઈલ બ્યુટેન	—	144.0	331.0



7	C ₇ H ₁₆	CH ₃ -(CH ₂) ₅ -CH ₃	હેપ્ટેન	n-હેપ્ટેન	182.4	371.4
8	C ₈ H ₁₈	CH ₃ -(CH ₂) ₆ -CH ₃	ઓક્ટેન	n-ઓક્ટેન	216.2	398.7
9	C ₉ H ₂₀	CH ₃ -(CH ₂) ₇ -CH ₃	નોનેન	n-નોનેન	222.0	423.8
10	C ₁₀ H ₂₂	CH ₃ -(CH ₂) ₈ -CH ₃	ડેકેન	n-ડેકેન	243.3	447.1

6.3.3 આલ્કેન સંયોજનોની બનાવટ (Preparation of Alkane Compounds) :





(1) અસંતૃપ્ત હાઇડ્રોકાર્બનમાંથી : આલ્કિન કે આલ્કાઇન જેવા અસંતૃપ્ત હાઇડ્રોકાર્બનની સામાન્ય તાપમાને Pt અથવા Pd જેવા ઉદ્દીપકની હાજરીમાં ડાયહાઇડ્રોજન સાથેની યોગશીલ પ્રક્રિયાથી આલ્કેન સંયોજનો મળે છે. આ પ્રક્રિયાને હાઇડ્રોજિનેશન કહે છે. જો Ni ઉદ્દીપકની હાજરીમાં આ પ્રક્રિયા કરવામાં આવે, તો ઊંચું તાપમાન અને દબાણ જરૂરી છે.



(2) આલ્કાઇલ હેલાઇડમાંથી : આલ્કાઇલ હેલાઇડની ઝિંક (Zn) અને હાઇડ્રોકલોરિક એસિડ સાથેની પ્રક્રિયાથી મળતાં હાઇડ્રોજન સાથેની રિડક્શન પ્રક્રિયાથી આલ્કેન મળે છે.




(3) કાર્બોક્સિલિક એસિડમાંથી : કાર્બોક્સિલિક એસિડની સોડાલાઇમ (ઘન NaOH + CaO) સાથેની પ્રક્રિયાથી સૌપ્રથમ કાર્બોક્સિલિક એસિડનો સોડિયમક્ષાર મળે છે. બનતા સોડિયમક્ષારની સોડાલાઇમ સાથે ઊંચા તાપમાને પ્રક્રિયા કરતાં કાર્બોક્સિલિક એસિડ કરતાં એક કાર્બન ઓછો હોય તેવો આલ્કેન મળે છે. આ પ્રક્રિયા દરમિયાન કાર્બોક્સિલિક એસિડમાંથી કાર્બનડાયોક્સાઇડ મુક્ત થતો હોવાથી તેને રિકાર્બોક્સિલેશન પ્રક્રિયા કહે છે.





6.3.4 આલ્કેન સંયોજનોના ગુણધર્મો (Properties of Alkane Compounds) :

(1) ભૌતિક ગુણધર્મો : આલ્કેનમાં C-C અને C-H વચ્ચે સહસંયોજક બંધ બને છે. કાર્બન અને હાઇડ્રોજનની વિદ્યુતઋણતા વચ્ચે બહુ જ ઓછો તફાવત હોવાના કારણે આલ્કેનમાં C-H બંધ ધ્રુવીય હોતો નથી.

આલ્કેન અધ્રુવીય અણુ હોવાથી અણુ-અણુ વચ્ચે નિર્બળ આંતર આણ્વિય આકર્ષણબળ (વાન્ ડર વાલ્સ બળ) ઉદ્ભવે છે. આલ્કેનમાં નિર્બળ આંતર આણ્વિય આકર્ષણબળો હોવાથી C₁ થી C₄ કાર્બન ધરાવતા આલ્કેન વાયુસ્થિતિમાં, C₅ થી C₁₇ કાર્બન ધરાવતા આલ્કેન પ્રવાહી સ્થિતિમાં અને C₁₈ કે તેથી વધુ કાર્બન ધરાવતા આલ્કેન સામાન્ય તાપમાને (298 K) ઘન સ્થિતિમાં હોય છે. આલ્કેન અધ્રુવીય હોવાથી પાણી જેવા ધ્રુવીય દ્રાવકોમાં દ્રાવ્ય થતા નથી. આલ્કેનમાં જેમજેમ કાર્બનની સંખ્યા વધે તેમ તેમ આણ્વિયદળ વધતાં આંતર આણ્વિય આકર્ષણબળો વધે છે. તેથી વધુ આણ્વિય દળ ધરાવતા આલ્કેનમાં ઊંચાં ઉત્કલનબિંદુ જોવા મળે છે. દા.ત., CH₄ (111.0 K)



કાર્બનની સમાન સંખ્યા ધરાવતા પ્રાથમિક આલ્કેન કરતાં દ્વિતીયક અને દ્વિતીયક કરતાં તૃતીયક આલ્કેનમાં ઉત્કલનબિંદુ નીચાં હોય છે. જેમકે પેન્ટેન (309 K) કરતાં



H - C - H બંધકોણ $116^{\circ}6'$

H - C - C બંધકોણ $121^{\circ}7'$

C = C બંધલંબાઈ 134 pm

C - H બંધલંબાઈ 110 pm

આકૃતિ 6.2 ઈથિન અણુનો આકાર

6.4.1 આલ્કીનનું IUPAC નામકરણ અને સમઘટકતા (IUPAC Nomenclature and Isomerism of Alkene) :

(1) આલ્કીનના IUPAC નામકરણ માટે લાંબામાં લાંબી - C = C - દ્વિબંધ ધરાવતી કાર્બનની શૃંખલા પસંદ કરવામાં આવે છે. આ લાંબી કાર્બનની શૃંખલામાં રહેલા કાર્બનની સંખ્યા પ્રમાણે તેનું નામ અપાય છે.

(2) લાંબી શૃંખલામાં રહેલા - C = C - દ્વિબંધ ધરાવતા કાર્બનને લઘુત્તમ ક્રમ મળે તે પ્રમાણે કાર્બનનો ક્રમ નક્કી કરાય છે.

(3) તેના મૂળ આલ્કેનના નામમાંથી 'એન' પ્રત્યય દૂર કરી 'ઇન' પ્રત્યય લગાડાય છે. બ્યુટેનમાંથી 'એન' પ્રત્યય દૂર કરી 'ઇન' પ્રત્યય લગાડતાં બ્યુટ + ઈન = બ્યુટિન થાય. એક જ પ્રકારના વિસ્થાપિત (શાખીય) આલ્કાઇલ સમૂહની સંખ્યા 2, 3 કે 4 હોયતો તેના નામ પૂર્વે અનુક્રમે ડાય, ટ્રાય, ટેટ્રા પૂર્વગનો ઉપયોગ થાય છે.

ઉપરોક્ત નિયમોને આધારે કેટલાક આલ્કીનનાં IUPAC નામકરણ નીચે મુજબ આપી શકાય:

કોષ્ટક 6.4

બંધારણ	IUPAC નામ
$\text{CH}_2=\text{CH}_2$	ઈથિન
$\text{CH}_3-\text{CH}=\text{CH}_2$	પ્રોપિન
$\text{CH}_3-\text{CH}_2-\text{CH}=\text{CH}_2$	બ્યુટ-1-ઇન
$\text{CH}_3-\text{CH}=\text{CH}-\text{CH}_3$	બ્યુટ-2-ઇન
$\text{CH}_2=\text{C}(\text{CH}_3)-\text{CH}_3$	2,મિથાઇલ પ્રોપ-1-ઇન
$\text{CH}_2=\text{CH}-\text{CH}(\text{CH}_3)-\text{CH}_3$	3,મિથાઇલ બ્યુટ-1-ઇન
$\text{CH}_2=\text{CH}-\text{CH}=\text{CH}_2$	બ્યુટા-1, 3, ડાઇન
$(\text{CH}_3)_2\text{CH}-\text{CH}=\text{CH}-\text{CH}=\text{CH}-\text{CH}(\text{CH}_3)-\text{C}_2\text{H}_5$	2, 7 ડાયમિથાઇલ નોના -3, 5- ડાઇન
	ટેકા-1, 3, 5, 9-ટ્રેટાઇન
$\text{H}_3\text{C}-\text{CH}_2-\text{C}(\text{C}_2\text{H}_5)=\text{CH}-\text{CH}_2-\text{CH}(\text{CH}_3)-\text{CH}_3$	4 ઈથાઇલ-2,6 ડાય-મિથાઇલ ઓક્ટ-4-ઇન
$\text{CH}_3-\text{CH}=\text{C}(\text{CH}_2\text{CH}_2\text{CH}_3)_2$	3-(n-પ્રોપાઇલ) હેક્ઝ-2-ઇન


આલ્કીનમાં સમઘટકતા : આલ્કીન સંયોજનો બંધારણીય અને ભૌમિતિક બંને પ્રકારની સમઘટકતા દર્શાવે છે.

(i) **બંધારણીય સમઘટકતા :** બે કે ત્રણ કાર્બન ધરાવતા આલ્કીનમાં બંધારણીય સમઘટકતા જોવા મળતી નથી; પરંતુ 4 કે તેથી વધુ કાર્બન ધરાવતા આલ્કીનમાં બંધારણીય સમઘટકતા જોવા મળે છે.

દા.ત. C_4H_8 અણુસૂત્ર ધરાવતા આલ્કીનના બંધારણીય સમઘટકો નીચે પ્રમાણે છે :

અણુસૂત્ર	બંધારણીય સૂત્ર	IUPAC નામ
C_4H_8	(i) $\text{CH}_2=\text{CH}-\text{CH}_2-\text{CH}_3$	બ્યુટ-1-ઇન
	(ii) $\text{CH}_3-\text{CH}=\text{CH}-\text{CH}_3$	બ્યુટ-2-ઇન
	(iii) $\text{CH}_2=\text{C}(\text{CH}_3)-\text{CH}_3$	2,મિથાઇલ પ્રોપ-1-ઇન

(a) અસમમિતીય આલ્કીનમાં ($\text{CH}_3\text{-CH=CH}_2$) હેલોજન એસિડ સાથેની પ્રક્રિયા અને માર્કોવનિકોવનો નિયમ :




અહીં પ્રોપિનની હાઈડ્રોકલોરિક એસિડ સાથેની પ્રક્રિયાથી બે નીપજો (I) અને (II) મળે છે. મળતી નીપજની સ્થિરતા સમજવા માટે માર્કોવનિકોવનો નિયમ જાણવો જરૂરી છે.


1869માં રશિયન વૈજ્ઞાનિક માર્કોવનિકોવે નીચે પ્રમાણેનો નિયમ રજૂ કર્યો :

“અસમમિત ઈથિલિનિક દ્વિ બંધ ધરાવતા આલ્કીન સાથે અસમ પ્રક્રિયકની યોગશીલ પ્રક્રિયામાં પ્રક્રિયકનો વિદ્યુતઋણ ઘટક ઓછા હાઈડ્રોજન ધરાવતા ઈથિલિનિક કાર્બન સાથે જોડાય છે.” આ સિદ્ધાંતને સારી રીતે સમજવા ઉપરની પ્રક્રિયાની ક્રિયાવિધિ સમજાવે.

ક્રિયાવિધિ : સૌપ્રથમ હાઈડ્રોકલોરિક એસિડ (HCl)માં રહેલો ઈલેક્ટ્રોન અનુરાગી આયન H^+ ઈથિલિનિક દ્વિબંધ ધરાવતા કાર્બન સાથે જોડાઈ નીચે પ્રમાણે કાર્બોકેટાયન બનાવે છે.




પ્રાથમિક કાર્બોકેટાયન કરતાં દ્વિતીયક કાર્બોકેટાયન વધુ સ્થાયી હોવાથી HClમાંનો ઋણ આયન Cl^- બહુ જ ઝડપથી દ્વિતીયક કાર્બોકેટાયનના કાર્બન સાથે જોડાય છે. જ્યારે અણુમાં કાર્બન ધનભાર ધરાવે છે, તેને કાર્બોકેટાયન કહે છે.






આમ ઓછા હાઈડ્રોજન ધરાવતા ઈથિલિનિક કાર્બન સાથે જ Cl^- આયન જોડાતાં સ્થાયી નીપજ મળતી હોવાથી પરિણામ સ્વરૂપે એકજ નીપજ 2-ક્લોરોપ્રોપેન મળે છે.

(b) અસમમિત આલ્કીનમાં હેલોજન એસિડ સાથેની પ્રક્રિયા અને પેરોક્સાઈડ અસર : અસમમિત આલ્કીનની HBr જેવા હેલોજન એસિડ સાથે પેરોક્સાઈડ ઉદ્દીપકની હાજરીમાં પ્રક્રિયા કરવામાં આવે, તો માર્કોવનિકોવના નિયમ વિરુદ્ધ નીપજ મળે છે. આ પ્રકારની પ્રક્રિયા HCl કે HI સાથે જોવા મળતી નથી, માત્ર HBr સાથે જ થાય છે.

1933માં એમ. એસ. ખાર્શા (M. S. Kharsha) અને એફ. આર. મેયો (F. R. Mayo)એ આ ક્રિયાવિધિનો અભ્યાસ કર્યો, જેને પેરોક્સાઈડ અસર અથવા ખાર્શા-અસર અથવા પ્રતિમાર્કોવનિકોવ નિયમ તરીકે ઓળખવામાં આવે છે.



પેરોક્સાઈડ અસર પ્રમાણે મુક્તમૂલક યોગશીલ પ્રક્રિયાની ક્રિયાવિધિ નીચે પ્રમાણે દર્શાવી શકાય. અહીં સહસંયોજક બંધના સમવિભાજનથી મુક્તમૂલકો ઉત્પન્ન થાય છે.



આલ્કાઈન સંયોજનોમાં સમઘટકતા : જે કાર્બનિક સંયોજનોનાં આણ્વિક સૂત્ર સમાન હોય પરંતુ બંધારણીય સૂત્ર અલગ હોય તેને બંધારણીય સમઘટકો કહે છે. આ ઘટનાને બંધારણીય સમઘટકતા કહે છે. આલ્કાઈનમાં બે કે ત્રણ


કાર્બનવાળા આલ્કાઈન એક જ બંધારણીય સૂત્ર ધરાવતા હોવાથી તેના સમઘટકો મળતા નથી. ચાર કાર્બન ધરાવતા આલ્કાઈનના બંધારણીય સમઘટકો નીચે પ્રમાણે છે.

કોષ્ટક 6.7


આણ્વિક સૂત્ર	બંધારણીય સૂત્ર	IUPAC નામ
C ₄ H ₆	(i) CH ₃ -CH ₂ -C≡CH	બ્યુટ-1-આઈન
	(ii) CH ₃ -C≡C-CH ₃	બ્યુટ-2-આઈન
C ₅ H ₈	(i) CH≡C-CH ₂ -CH ₂ -CH ₃	પેન્ટ-1-આઈન
	(ii) CH ₃ -C≡C-CH ₂ -CH ₃	પેન્ટ-2-આઈન
	(iii) CH ₃ -CH(CH ₃)-C≡CH	3 મિથાઈલ બ્યુટ-1-આઈન

6.5.2 આલ્કાઈન સંયોજનોની બનાવટ (Preparation of Alkyne Compounds) :


(i) કેલ્શિયમ કાર્બાઈડમાંથી : કેલ્શિયમ કાર્બાઈડની પાણી સાથેની પ્રક્રિયાથી ઔદ્યોગિક ક્ષેત્રે ઈથાઈન બનાવવામાં આવે છે. સૌપ્રથમ કેલ્શિયમ કાર્બોનેટને ઊંચા તાપમાને ગરમ કરી તેમાંથી કેલ્શિયમ ઓક્સાઈડ (ચૂનો) મેળવવામાં આવે છે.




હવે કેલ્શિયમ ઓક્સાઈડ (ચૂનો)ને કોક સાથે ગરમ કરતાં કેલ્શિયમ કાર્બાઈડ અને કાર્બન મોનોક્સાઈડ મળે છે.



કેલ્શિયમ કાર્બાઈડની પાણી સાથેની પ્રક્રિયાથી ઈથાઈન મળે છે.




(ii) વિસિનલ ડાયહેલાઈડમાંથી : વિસિનલ ડાયહેલાઈડની આલ્કોહોલિક પોટેશિયમ હાઈડ્રોક્સાઈડ સાથેની પ્રક્રિયાથી આલ્કીનાઈલ હેલાઈડ મળે છે. આ આલ્કીનાઈલ હેલાઈડની સોડામાઈડ (NaNH₂) સાથેની પ્રક્રિયાથી આલ્કાઈન મળે છે. આ પ્રક્રિયાને ડિહાઈડ્રોહેલોજિનેશન કહે છે.




6.5.3 આલ્કાઈન સંયોજનોના ગુણધર્મો (Properties of Alkyne Compounds) :

(1) ભૌતિક ગુણધર્મો :


- આલ્કાઈન શ્રેણીના પ્રથમ ત્રણ સભ્યો વાયુસ્વરૂપે, ત્યાર પછીના આઠ પ્રવાહી સ્વરૂપે અને તેથી વધુ કાર્બન ધરાવતાં આલ્કાઈન સંયોજનો ઘન સ્વરૂપે જોવા મળે છે.
- બધા જ આલ્કાઈન સંયોજનો રંગવિહીન છે. ઈથાઈનની વાસ લાક્ષણિક હોય છે. તે સિવાયના બીજા આલ્કાઈન વાસવિહીન હોય છે.
- આલ્કાઈન નિર્બળ ધ્રુવીય સંયોજનો છે.
- આલ્કાઈન પાણી કરતાં હલકા અને ધ્રુવીય દ્રાવક પાણીમાં અદ્રાવ્ય છે. તે ઈથર, કાર્બન ટેટ્રાક્લોરાઈડ બેન્ઝિન, જેવા કાર્બનિક અધ્રુવીય દ્રાવકોમાં દ્રાવ્ય થાય છે.
- આલ્કાઈનમાં જેમ આણ્વિક દળ વધે તેમ તેનાં ગલનબિંદુ, ઉત્કલનબિંદુ અને ઘનતા વધે છે. નીચેના કોષ્ટકમાં સરળશુંખલા ધરાવતા કેટલાક આલ્કાઈનનાં ગલનબિંદુ અને ઉત્કલનબિંદુ આપેલાં છે.



બેન્ઝિનના બે કાર્બન પરના બે હાઇડ્રોજનના વિસ્થાપનથી મળતા દ્વિવિસ્થાપિત બેન્ઝિનના ત્રણ સમઘટકો છે. તેમાં બેન્ઝિનના કાર્બનના 1, 2 સ્થાન, 1, 3 સ્થાન અને 1, 4 સ્થાન પર સમૂહ ગોઠવાયેલા હોય, તો તેમને અનુક્રમે ઓર્થો (o), મેટા (m) અને પેરા (p) પૂર્વગ સાથે નામકરણ દર્શાવવામાં આવે છે. જેમકે,



બે કરતાં વધુ સ્થાન પર બેન્ઝિનનું વિસ્થાપન થયેલું હોય તેના નામકરણ માટે કાર્બન પર ગોઠવાયેલા સમૂહની સક્રિયતાને ધ્યાનમાં લઈ 1,2,3.... નંબર આપવામાં આવે છે. બાકીના સમૂહને દર્શાવવા અંગ્રેજી મૂળાક્ષરોના ક્રમને (આલ્ફાબેટિકલ ઓર્ડર) ધ્યાનમાં રાખવામાં આવે છે.




6.6.2 બેન્ઝિનનું બંધારણ (Structure of Benzene) : સૌપ્રથમ 1825માં વૈજ્ઞાનિક માઇકલ ફેરાડે (Michael Faraday) એ જ્યોતવાયુમાંથી બેન્ઝિન મેળવ્યું. 1845માં ઓગસ્ટ હોફમેને (August Hoffmann) કોલટારમાંથી બેન્ઝિન મેળવ્યું. ખનિજ કોલસાના વિચ્છેદક નિસ્સંદનથી કોલગેસ, કોલટાર, અને કોક મળે છે. કોલટારમાંથી એરોમેટિક હાઇડ્રોકાર્બન વધુ પ્રમાણમાં મળે છે. કોલટારનું વિચ્છેદક નિસ્સંદન કરી ટોલ્યુઇન, ઝાયલિન નેપ્થેલિન વગેરે મેળવવામાં આવે છે. જ્યારે પેટ્રોલિયમના વિભાગીય નિસ્સંદનથી પ્રાપ્ત થતા આલ્કેનને ઉદ્દીપકની હાજરીમાં ઊંચા દબાણે ગરમ કરતાં બેન્ઝિન, ટોલ્યુઇન, ઝાયલિન મળે છે.


રાસાયણિક ગુણધર્મોને આધારે બેન્ઝિનનું બંધારણ : બેન્ઝિનનું ગુણાત્મક અને માત્રાત્મક પૃથ્થકરણ કરતાં કાર્બન અને હાઇડ્રોજન તત્ત્વોનું પ્રમાણ 1:1 માલૂમ પડે છે, તેથી બેન્ઝિનનું પ્રમાણસૂચક CH અને પ્રમાણસૂચક સૂત્રભાર (13) થાય છે. બેન્ઝિનનાં આણ્વિક દળ 78 ગ્રામ મોલ⁻¹ પરથી બેન્ઝિનનું આણ્વિક સૂત્ર C₆H₆ નક્કી કરવામાં આવ્યું.

બેન્ઝિનનું બંધારણ પુરવાર કરતી કેટલીક રાસાયણિક પ્રક્રિયાઓ નીચે પ્રમાણે છે :


- (i) એક મોલ બેન્ઝિનની ઊંચા તાપમાને અને / અથવા દબાણે નિકલ ઉદ્દીપકની હાજરીમાં ત્રણ મોલ ડાયહાઇડ્રોજન સાથેની પ્રક્રિયાથી સાયકલોહેક્ઝેન મળે છે.



- (ii) એક મોલ બેન્ઝિનની ત્રણ મોલ ક્લોરિન સાથે પારજાંબલી પ્રકાશની હાજરીમાં પ્રક્રિયાથી હેક્ઝાક્લોરોસાયકલોહેક્ઝેન મળે છે.




- (iii) એક મોલ બેન્ઝિનની ત્રણ મોલ ઓઝોન સાથેની પ્રક્રિયાથી અસ્થાયી બેન્ઝિન ટ્રાયઓઝોનાઇડ મળે છે. તેનું ઝિંકની હાજરીમાં જળવિભાજન કરવાથી ત્રણ મોલ ગ્લાયોકોક્ઝાલ મળે છે.




ઉપરની પ્રક્રિયા (i), (ii) અને (iii) પરથી એમ પુરવાર થાય છે કે બેન્ઝિનમાં 6 કાર્બન ધરાવતી ષટ્કોણીય ચક્રીય રચના છે અને વલયમાં ત્રણ C—C વચ્ચે એક બંધ તથા ત્રણ —C=C— વચ્ચે દ્વિબંધ છે.

1865 માં વૈજ્ઞાનિક ઓગસ્ટ કેક્યુલેએ (August Kekule) બેન્ઝિનનું બંધારણ નીચે પ્રમાણે રજૂ કર્યું.




કેકૂલેએ રજૂ કરેલા આ બંધારણમાં નીચેની પ્રક્રિયા દ્વારા તેના બંધારણમાં બે સમઘટકો હોવાનું માલૂમ પડ્યું

- (i) એક મોલ બેન્ઝિનની એક મોલ બ્રોમિન સાથે FeBr_3 ઉદ્દીપકની હાજરીમાં પ્રક્રિયા કરતાં વિસ્થાપન પ્રક્રિયા થઈ બ્રોમોબેન્ઝિનનો એક જ સમઘટક મળે છે. પ્રક્રિયાવેગ ધીમો હોવાથી તાપમાન ઊંચું રાખવું જરૂરી છે.



ઉપરની પ્રક્રિયા પરથી સાબિત થાય છે કે બેન્ઝિનમાં રહેલ છ કાર્બન અને છ હાઈડ્રોજનનું સ્થાન અને પ્રતિક્રિયાત્મકતા (ક્રિયાશીલતા) એકસમાન છે.

- (ii) બ્રોમોબેન્ઝિનનું બ્રોમિન સાથે FeBr_3 ની હાજરીમાં દ્વિતીય વિસ્થાપન કરતાં ડાયબ્રોમોબેન્ઝિનના o, p સમઘટકોનું જુદા-જુદા પ્રમાણમાં મિશ્રણ મળે છે.




ઉપરની પ્રક્રિયા પરથી એમ કહી શકાય કે દ્વિતીય વિસ્થાપન વખતે બેન્ઝિનના 6 કાર્બન સમતુલ્ય રહેતા નથી. આ પરિણામ પરથી કેકૂલેએ બેન્ઝિનનાં નીચેનાં બંધારણ રજૂ કર્યાં. જેમાં ત્રણ દ્વિબંધ એકાંતરે ગોઠવાયેલાં હોય છે. આ બંધ સતત અને ખૂબ જ ત્વરિત પરિવર્તન પામતા હોવાથી બંધારણ (I) અને (II) વચ્ચે સંસ્પંદન પામે છે.




કેકૂલેએ દર્શાવેલ આ બંધારણ તેના રાસાયણિક ગુણધર્મો સાથે સુસંગત ન હતું હકીકતમાં બેન્ઝિનમાં ત્રણ દ્વિબંધ હોવા છતાં સંતૃપ્ત આલ્કેનની જેમ તે વિસ્થાપન પ્રક્રિયા આપે છે. સામાન્ય પરિસ્થિતિમાં બેન્ઝિનમાં બ્રોમિનજળ અને ઠંડા KMnO_4 ઉમેરવાથી આલ્કીનની જેમ યોગશીલ પ્રક્રિયા થતી નથી. ઉપરાંત બેન્ઝિનનું પોલિમરાઈઝેશન પણ થતું નથી. આથી એમ કહી શકાય કે બેન્ઝિનમાં ત્રણ દ્વિબંધ હોવા છતાં તે યોગશીલ પ્રક્રિયા આપતું નથી, તેથી તેમાં સ્થાયિતા હોવી જોઈએ.

બેન્ઝિનની સ્થાયિતા અને તેનાં સસ્પંદન રૂપો : બેન્ઝિનના રાસાયણિક ગુણધર્મો અને તેની સ્થાયિતાના કારણે કેકૂલેએ બેન્ઝિનનાં બે બંધારણો A અને B આપ્યાં છે. એકાંતરે આવતા દ્વિબંધનાં સ્થાન રજૂ કરવા માટે સસ્પંદન-બંધારણ C રજૂ કર્યું.




ભૌતિક ગુણધર્મોને આધારે બેન્ઝિનનું બંધારણ : પરમાણુની ઇલેક્ટ્રોનીય રચનાને આધારે કાર્બનિક અણુમાં રહેલા સહસંયોજક બંધ વિશેની પ્રાપ્ત થયેલી માહિતીને આધારે 70 વર્ષ બાદ 1937માં વૈજ્ઞાનિક લૂઈસે કેક્યુલેના બંધારણને ઇલેક્ટ્રોનીય બંધારણ સ્વરૂપે રજૂ કર્યું. આકૃતિ 6.5માં તે જોઈ શકાય છે.




બેન્ઝિનમાંના પરમાણુઓની ઇલેક્ટ્રોનીય રચના અને કાર્બનિક અણુમાં રહેલા સહસંયોજક બંધની પ્રાપ્ત માહિતી પરથી અને કક્ષકોના સંકરણ પરથી બેન્ઝિનનું બંધારણ સારી રીતે સમજી શકાય છે.


બેન્ઝિનમાં રહેલા 6 કાર્બન sp^2 -સંકરણ ધરાવે છે. તેના કોઈ-પણ C-C અને C-H વચ્ચેના σ -બંધ એક જ સમતલમાં હોય છે તેમાં C-C-C અને C-C-H વચ્ચેનો બંધબૂણો 120° નો બને છે. તેમાં દરેક કાર્બન પરથી p_z -કક્ષક અણુના સમતલના લંબરૂપે (કાટબૂણે) રહે છે. આકૃતિ 6.6 (i)માં તે દર્શાવ્યું છે. સંકરણમાં ભાગ ન લેતી આ p_z -કક્ષકો મુખ્ય ધરીથી દૂર ઇલેક્ટ્રોનની ભાગીદારીથી π -બંધ બનાવે છે. પરિણામે એકાંતરે દ્વિબંધ બનાવતી બેન્ઝિનની બે રચનાઓ આકૃતિ (ii)માં A અને B દર્શાવ્યા પ્રમાણે મળે છે. A અને B આ બે રચનાઓ કેક્યુલેએ આપેલા બંધારણનું સમર્થન કરે છે.



આકૃતિ 6.6 (i)



આકૃતિ 6.6 (ii-a)




આકૃતિ 6.6 (ii-b)

ક્ષ-કિરણ વર્ણપટ પરથી પણ બેન્ઝિનમાં દરેક C-C બંધલંબાઈ 139 pm મળે છે. જે આલ્કેનમાં -C-C- એકલબંધની બંધલંબાઈ 154 pm અને આલ્કીનમાં -C=C- દ્વિબંધની બંધલંબાઈ 134 pmની વચ્ચેનું મૂલ્ય દર્શાવે છે. આ હકીકત દર્શાવે છે કે બેન્ઝિનમાં બંધારણ (A) અને (B) વચ્ચે સંસ્પંદન એટલે કે બંને રચનાઓ વચ્ચે સતત અને ખૂબ જ ત્વરિત પરિવર્તન થાય છે. આ સંસ્પંદનના આધારે કહી શકાય કે બેન્ઝિનનું બંધારણ (A) અને (B) વચ્ચેનું કોઈ સંસ્પંદન-બંધારણ હોવું જોઈએ.

બેન્ઝિનના સંસ્પંદન-બંધારણનો બીજો પુરાવો તેની સંસ્પંદન-ઊર્જા છે. એક દ્વિબંધ ધરાવતા સાયકલોહેક્ઝિનની હાઈડ્રોજિનેશન-એન્થાલ્પી 119.66 કિ જૂલ મોલ⁻¹ છે, તો બેન્ઝિનમાં ત્રણ દ્વિબંધ માટે હાઈડ્રોજિનેશન-એન્થાલ્પી $119.66 \times 3 = 358.98$ કિ જૂલ મોલ⁻¹ હોવી જોઈએ પરંતુ બેન્ઝિનની પ્રાયોગિક હાઈડ્રોજિનેશન એન્થાલ્પીનું મૂલ્ય 208.36 કિ જૂલ મોલ⁻¹ છે. આથી બેન્ઝિનમાં $358.98 - 208.36 = 150.62$ કિ જૂલ મોલ⁻¹ ઉષ્મા ઓછી છે. જે બેન્ઝિનની સંસ્પંદન ઊર્જા કહે છે. સૈદ્ધાંતિક ઊર્જામૂલ્ય અને પ્રાયોગિક ઊર્જામૂલ્યના તફાવતને સંસ્પંદન ઊર્જા કહે છે. બેન્ઝિનની આ સંસ્પંદન ઊર્જા તેની વધુ પડતી સ્થાયીતા અને ઓછી રાસાયણિક પ્રતિક્રિયાત્મકતા દર્શાવે છે. તેને એરોમેટિક લાક્ષણિકતા અથવા એરોમેટિકરણ કહે છે.

બેન્ઝિનમાં જોવા મળતી એરોમેટિક લાક્ષણિકતા નીચેની બાબતો પર આધારિત છે : (i) બેન્ઝિનની સંસ્પંદનીય બંધ ઊર્જા (ii) બેન્ઝિનના Cનું sp^2 સંકરણ (iii) બેન્ઝિનના છ કાર્બન વચ્ચે રચાતા ત્રણ π -બંધનું સતત રૂપાંતરણ.

કેક્યુલેએ રજૂ કરેલા બંધારણ (C) ને બેન્ઝિનનું એરોમેટિક કે સંસ્પંદન બંધારણ કહે છે. તેને આણ્વિય કક્ષકોના વલય (ચક્રીય) આકાર અને વિદ્યુતવાદળ (ઇલેક્ટ્રોનવાદળ) સ્વરૂપે નીચે પ્રમાણે રજૂ કરી શકાય :




આકૃતિ 6.7 બેન્ઝિનનો આણ્વિય કક્ષકનો વલય આકાર

એરોમેટિક બંધારણ :

- બેન્ઝિનનું એરોમેટિક બંધારણ આણ્વિક કક્ષક સિદ્ધાંત (M. O. Theory)ને આધારે રજૂ થયું છે.
- આ બંધારણ ક્ષ-કિરણ વર્ણપટની માહિતીના આધારે સ્વીકાર્ય બન્યું છે.
- બેન્ઝિનનો દરેક કાર્બન sp^2 -સંકરણ ધરાવે છે.
- બેન્ઝિનમાં 6 (છ) કાર્બન, 6 (છ) હાઈડ્રોજન, 6 (છ) કાર્બન-કાર્બન σ - બંધ, 6 (છ) કાર્બન-હાઈડ્રોજન σ - બંધ એક જ સમતલમાં છે.
- બેન્ઝિનના 6 (છ) કાર્બન ઉપર સમતલના ખૂણે p_z કક્ષકમાં એક એવા 6π ઇલેક્ટ્રોન રહેલા છે. તે ત્રણ π -બંધની રચના કરે છે.
- છ p_z કક્ષકોના સંમિશ્રણથી 6π ઇલેક્ટ્રોન ધરાવતું વાદળ વિશાળ વલય આકારનું આણ્વિક કક્ષક બનાવે છે, જેમાં 6π ઇલેક્ટ્રોનનું સ્થાનાંતરણ પ્રત્યેક કાર્બન પર થઈ વલયમાં ઘૂમે છે.
- બેન્ઝિનમાં રહેલા 6 કાર્બનની ગુણવત્તા સમાન છે.
- બેન્ઝિનમાં બધા જ C-C વચ્ચેની બંધલંબાઈ સરખી છે.
- 6π ઇલેક્ટ્રોનયુક્ત વાદળ બેન્ઝિનની ઓછી સ્થિતિશક્તિ અને તેની સંસ્પંદન ઊર્જાનું સમર્થન કરે છે.

6.6.3 હ્યુકેલનો નિયમ અને એરોમેટિકરણ (Huckel's rule and Aromatization) : 1931માં વૈજ્ઞાનિક હ્યુકેલે દર્શાવ્યું કે સમતલીય ચક્રીય સંયોજનોમાં π ઇલેક્ટ્રોનની સંખ્યા $(4n + 2)$ હોય, તો તે સંયોજનો એરોમેટિક ગુણધર્મ (એરોમેટિકતા) ધરાવે છે. જ્યાં $n =$ ચક્રીય રચનાની સંખ્યા છે. હ્યુકેલના નિયમ પ્રમાણે કેટલાંક એરોમેટિક ચક્રીય સંયોજનો નીચે પ્રમાણે છે :



આકૃતિ 6.8 એરોમેટિક ચક્રીય સંયોજનો

આકૃતિ 6.8માં દર્શાવેલા બેન્ઝિન, નેપ્થેલિન અને એન્થ્રેસીનમાં $n = 1, 2, 3$ મૂકતાં π ઇલેક્ટ્રોનની સંખ્યા બેન્ઝિનમાં 6, નેપ્થેલિનમાં 10 અને એન્થ્રેસીનમાં 14 થાય છે. જે હ્યુકેલના નિયમને અનુસરે છે. આથી હ્યુકેલના નિયમને આધારે કહી શકાય કે બેન્ઝિન, નેપ્થેલિન, એન્થ્રેસીન જેવાં ચક્રીય સંયોજનો એરોમેટિક છે.


બેન્ઝિનમાં એરોમેટિક લાક્ષણિકતાઓ :

- આલ્કેન સંયોજનોની જેમ બેન્ઝિન સામાન્ય તાપમાને $KMnO_4$ સાથે ઓક્સિડેશન-પ્રક્રિયાનો અને H_2, Cl_2, Br_2 સાથે યોગશીલ પ્રક્રિયાનો પ્રતિકાર કરે છે.
- આલ્કેન સંયોજનોની જેમ બેન્ઝિન પણ અનુકૂળ પરંતુ વિશિષ્ટ પ્રક્રિયા પરિસ્થિતિમાં નાઈટ્રેશન, ક્લોરિનેશન, બ્રોમીનેશન, આલ્કાઈલેશન, એસાઈલેશન જેવી ઇલેક્ટ્રોન અનુરાગી વિસ્થાપન પ્રક્રિયાઓ આપે છે.
- આલ્કીનની જેમ બેન્ઝિન પણ વિશિષ્ટ પ્રક્રિયા પરિસ્થિતિમાં $H_2, Cl_2,$ અને O_3 સાથે યોગશીલ પ્રક્રિયા આપે છે.
- આલ્કીન કરતાં બેન્ઝિનની સ્થિરતા વધુ છે.
- આલ્કીનની જેમ બેન્ઝિનનું પોલિમરાઈઝેશન થતું નથી.
- બેન્ઝિનનો એક વિસ્થાપિત સમઘટક એક જ હોય છે જ્યારે દ્વિ-વિસ્થાપિત સમઘટકો ત્રણ હોય છે.
- એરોમેટિક કે સસ્પંદનીય બંધારણ બેન્ઝિનનું આધુનિક બંધારણ છે.
- બેન્ઝિનની C-C બંધલંબાઈ આલ્કેનની C-C બંધલંબાઈ કરતાં ઓછી અને આલ્કીનની C = C બંધલંબાઈ કરતાં વધુ છે.
- બેન્ઝિનમાંના 6π ઇલેક્ટ્રોનનું વિદ્યુતવાદળ તેના સમતલની બંને બાજુએ વલય આકારમાં ફરતું રહે છે.
- બેન્ઝિન હ્યુકેલના નિયમને અનુસરે છે.


6.6.4 બેન્ઝિનની બનાવટ (Preparation of Benzene) :

Benzene) :


(1) એરોમેટિક એસિડમાંથી ડિકાર્બોક્સિલેશન દ્વારા : બેન્ઝોઈક એસિડની સોડાલાઈમ ($NaOH + CaO$) સાથેની પ્રક્રિયાથી બનતા બેન્ઝોઈક એસિડના સોડિયમ ક્ષાર (સોડિયમ બેન્ઝોએટ)ની સોડાલાઈમ સાથે ઊંચા તાપમાને થતી પ્રક્રિયાથી બેન્ઝિન મળે છે.



(2) ફિનોલમાંથી રિડક્શન દ્વારા : ફિનોલની બાષ્પને ઝિંક પાઉડર પરથી પસાર કરતાં રિડક્શન પ્રક્રિયા થાય છે અને બેન્ઝિન મળે છે.



(3) ચક્રીય પોલિમરાઈઝેશન દ્વારા : ત્રણ મોલ ઇથાઈનને રક્તતપ્ત લોખંડની ટ્યૂબ (પાઈપ)માંથી 873 K તાપમાને પસાર કરતાં બેન્ઝિન મળે છે.



6.6.5 બેન્ઝિનના ગુણધર્મો (Properties of Benzene) :



(1) ભૌતિક ગુણધર્મો

- બેન્ઝિન કેરોસીન જેવી વાસ ધરાવતું રંગવિહિન પ્રવાહી છે.
- બેન્ઝિન બિનધ્રુવીય એરોમેટિક હાઈડ્રોકાર્બન છે.
- બેન્ઝિન પાણી જેવા ધ્રુવીય દ્રાવકમાં અદ્રાવ્ય છે.
- બેન્ઝિન અધ્રુવીય કાર્બનિક દ્રાવકમાં દ્રાવ્ય છે.
- બેન્ઝિન સારું કાર્બનિક દ્રાવક છે.
- બેન્ઝિન એરોમેટિક સંયોજન હોવાથી ધુમાડાવાળી જ્યોતથી બળે છે.
- બેન્ઝિનનું ઉત્કલનબિંદુ 353 K છે.

(2) બેન્ઝિનના રાસાયણિક ગુણધર્મો (રાસાયણિક પ્રક્રિયાઓ) : એરિન સંયોજનોની લાક્ષણિકતા ઇલેક્ટ્રોન અનુરાગી વિસ્થાપન પ્રક્રિયાઓ છે. બેન્ઝિન એરોમેટિક હોવાથી તેમાં પણ ઇલેક્ટ્રોન અનુરાગી વિસ્થાપન પ્રક્રિયાઓ થાય છે. વિશિષ્ટ પ્રક્રિયા પરિસ્થિતિમાં બેન્ઝિન યોગશીલ અને ઓક્સિડેશન-પ્રક્રિયાઓ પણ આપે છે.



6.6.6 ઇલેક્ટ્રોન અનુરાગી વિસ્થાપન પ્રક્રિયાઓ (Electrophilic substitution reactions) : વિસ્થાપન પ્રક્રિયાઓમાં વપરાતા પ્રક્રિયકોમાંથી ઉદ્દીપકની હાજરીમાં મળતા લૂઈસ એસિડ અથવા ધનવીજભારીય આયનને ઇલેક્ટ્રોન અનુરાગી પ્રક્રિયક કહે છે. જેવા કે...
 $^+NO_2$, $^+SO_3H$, ^+Cl , ^+Br , $^+CH_3$, CH_3^+CO વગેરે દ્વારા થતી પ્રક્રિયાઓ અનુક્રમે નાઈટ્રેશન, સલ્ફોનેશન, ક્લોરિનેશન, બ્રોમીનેશન, ફિઝલ કાફ્ટ આલ્કાઈલેશન, ફિઝલ કાફ્ટ એસાઈલેશન કહેવાય છે.

(1) બેન્ઝિનનું નાઈટ્રેશન : બેન્ઝિનને સાંદ્ર HNO_3 અને સાંદ્ર H_2SO_4 ના મિશ્રણ સાથે 323-333 K તાપમાને ગરમ કરતાં બેન્ઝિનના એક હાઈડ્રોજનનું વિસ્થાપન થઈ નાઈટ્રોબેન્ઝિન મળે છે.




અહીં બેન્ઝિનના જે કાર્બન ઉપર ઇલેક્ટ્રોન અનુરાગી $^+NO_2$ ઇલેક્ટ્રોન અનુરાગી પ્રક્રિયક તરીકે દાખલ થાય છે. તે કાર્બન ઉપરથી H^+ મુક્ત થાય છે. આથી નાઈટ્રેશનને ઇલેક્ટ્રોન-અનુરાગી વિસ્થાપન-પ્રક્રિયા કહે છે.

(2) બેન્ઝિનનું સલ્ફોનેશન : બેન્ઝિન અને ધુમાયમાન H_2SO_4 અથવા ઓલિયમ ($H_2SO_4 + SO_3$)ના મિશ્રણને 353 K તાપમાને ગરમ કરતાં બેન્ઝિનના એક હાઈડ્રોજનનું વિસ્થાપન થતાં બેન્ઝિન સલ્ફોનિક એસિડ મળે છે.



અહીં બેન્ઝિનના જે કાર્બન પર ઇલેક્ટ્રોન અનુરાગી પ્રક્રિયક $\overset{+}{S}O_3H$ દાખલ થાય છે. તે કાર્બન પરથી H^+ મુક્ત થાય છે. આથી સલ્ફોનેશનને ઇલેક્ટ્રોન અનુરાગી વિસ્થાપન પ્રક્રિયા કહે છે.


(3) બેન્ઝિનનું ક્લોરિનેશન (હેલોજિનેશન) : બેન્ઝિન અને ક્લોરિન વચ્ચે નિર્જળ $FeCl_3$ ઉદ્દીપકની હાજરીમાં 303-313 K તાપમાને પ્રક્રિયા કરતાં એક હાઈડ્રોજનનું વિસ્થાપન થતાં ક્લોરોબેન્ઝિન મળે છે.



અહીં બેન્ઝિનના જે કાર્બન પર ઇલેક્ટ્રોન-અનુરાગી પ્રક્રિયક Cl^+ દાખલ થાય છે તે કાર્બન પરથી H^+ આયન મુક્ત થાય છે. આથી ક્લોરિનેશનને ઇલેક્ટ્રોન અનુરાગી વિસ્થાપન કહે છે.


(4) બેન્ઝિનનું ફિઝલ કાફ્ટ્સ આલ્કાઈલેશન : 1877માં વૈજ્ઞાનિકો ફિઝલ અને કાફ્ટ્સે આ પ્રક્રિયા શોધી હોવાથી તેને ફિઝલ કાફ્ટ્સ આલ્કાઈલેશન કહે છે.

બેન્ઝિન અને આલ્કાઈલ હેલાઈડ વચ્ચેની પ્રક્રિયા નિર્જળ $AlCl_3$ ની હાજરીમાં કરતાં આલ્કાઈલ બેન્ઝિન મળે છે. જેમ કે બેન્ઝિનને મિથાઈલ ક્લોરાઈડ સાથે નિર્જળ $AlCl_3$ ની હાજરીમાં 353 K તાપમાને ગરમ કરતાં તેના એક હાઈડ્રોજનનું વિસ્થાપન થઈ મિથાઈલ બેન્ઝિન (ટોલ્યુઈન) મળે છે.




અહીં બેન્ઝિનના જે કાર્બન પર ઇલેક્ટ્રોન અનુરાગી પ્રક્રિયક $^+CH_3$ દાખલ થાય છે, તે કાર્બન પરથી H^+ આયન મુક્ત થાય છે. આથી આલ્કાઈલેશનને ઇલેક્ટ્રોન-અનુરાગી વિસ્થાપન પ્રક્રિયા કહે છે.

મિથાઈલ ક્લોરાઈડના સ્થાને ઇથાઈલ ક્લોરાઈડ લેતાં આ પ્રક્રિયા નીચે પ્રમાણે થઈ ઇથાઈલ બેન્ઝિન મળે છે.




(5) બેન્ઝિનનું ફિઝલ-કાફ્ટ્સ એસાઈલેશન : બેન્ઝિનને એસિટાઈલ ક્લોરાઈડ CH_3COCl અને નિર્જળ $AlCl_3$ ઉદ્દીપકની હાજરીમાં 353 K તાપમાને ગરમ કરતાં તેના એક હાઈડ્રોજનના વિસ્થાપનથી એસિટોફિનોન મળે છે.



અહીં બેન્ઝિનના જે કાર્બન પર ઇલેક્ટ્રોન અનુરાગી આયન CH_3C^+O દાખલ થાય છે, તે કાર્બન પરથી H^+ આયન મુક્ત થાય છે. આથી એસાઈલેશનને પણ ઇલેક્ટ્રોન અનુરાગી વિસ્થાપન પ્રક્રિયા કહે છે.

આ પ્રક્રિયામાં એસિટાઈલ ક્લોરાઈડના સ્થાને એસિટિક એનહાઈડ્રાઈડ $(CH_3CO)_2O$ લેતાં પ્રક્રિયા નીચે પ્રમાણે થાય છે.




6.6.7 એક વિસ્થાપિત બેન્ઝિનમાં પ્રેરક સમૂહ અને તેની નિર્દેશક અસર (Inductive group and its Directing effect in Monosubstituted Benzene) : બેન્ઝિનમાં તેના છ (6) કાર્બન એકસમાન ક્રિયાશીલતા ધરાવે છે. તેથી અગાઉ જોયું તેમ મોનો અથવા એક વિસ્થાપનમાં સમઘટકો મળતા નથી. પરંતુ બેન્ઝિનમાં પ્રથમ વિસ્થાપન, પ્રક્રિયા દ્વારા કોઈ ક્રિયાશીલ સમૂહ દાખલ થાય છે. ત્યારે મળતા એક વિસ્થાપિત બેન્ઝિન વ્યુત્પન્નમાં બાકીના 5 કાર્બનની ગુણવત્તા સમાન રહેતી નથી. જ્યારે એક વિસ્થાપિત બેન્ઝિન વ્યુત્પન્નમાં દ્વિતીય વિસ્થાપન કરવામાં આવે છે. ત્યારે બીજા વિસ્થાપન દરમિયાન દાખલ થતો ક્રિયાશીલ સમૂહ કયા કાર્બન સાથે જોડાશે તેનો આધાર એક

વિસ્થાપિત વ્યુત્પન્નમાં જોડાયેલા પ્રથમ ક્રિયાશીલ સમૂહની લાક્ષણિકતા પર હોય છે. આમ, બેન્ઝિનમાં વિસ્થાપિત થયેલા પ્રથમ ક્રિયાશીલ સમૂહની પ્રત્યક્ષ અસરથી બીજો દાખલ થતો ક્રિયાશીલ સમૂહ કયા સ્થાને જોડાશે તે નક્કી થાય છે. આથી એકવિસ્થાપિત બેન્ઝિનમાં રહેલો સમૂહ બીજા સમૂહને દાખલ કરવા માટેનો નિર્દેશ કરતો હોવાથી તે પ્રેરક સમૂહ બને છે. પ્રથમ ક્રિયાશીલ સમૂહની આ અસરને પ્રત્યક્ષ નિર્દેશક અસર કહે છે. આ પ્રત્યક્ષ નિર્દેશક અસર બે પ્રકારની જોવા મળે છે.

(1) ઓર્થો/પેરા-નિર્દેશક અસર : એકવિસ્થાપિત બેન્ઝિનના વ્યુત્પન્નમાં બેન્ઝિન સાથે જોડાયેલ પ્રથમ ક્રિયાશીલ સમૂહ જો $-NH_2$, $-NHR$, $-NR_2$, $-NHCOR$, $-OH$, $-OR$, $-OCOR$, $-R$, અને $-X$, (જ્યાં $R =$ આલ્કાઈલ સમૂહ, $X = F, Cl, Br, I$) વગેરેમાંથી ગમે તે એક હોય તો તેની અસરથી દાખલ થતો બીજો ક્રિયાશીલ સમૂહ ઓર્થો અને/અથવા પેરા-સ્થાનમાં જોડાય છે. તેને અનુક્રમે (1, 2 અને 1, 4 દ્વારા દર્શાવાય છે.) સામાન્ય રીતે આ ઓર્થો અને પેરા-નિર્દેશક અસર ધરાવતા ક્રિયાશીલ સમૂહો ફિનાઈલ કેન્દ્ર તરફ ઇલેક્ટ્રોનયુગ્મ પસાર કરતા હોવાથી તેમને ઇલેક્ટ્રોનદાતા અથવા +ve સમૂહો કહે છે.


એક વિસ્થાપિત બેન્ઝિનના વ્યુત્પન્નમાં દ્વિતીય વિસ્થાપન ઓર્થો અને પેરા સ્થાને થાય ત્યારે દ્વિવિસ્થાપિત વ્યુત્પન્નના બે સમઘટકોનું મિશ્રણ મળે છે.

જેમ કે ક્લોરોબેન્ઝિનમાં વધુ ક્લોરિન સાથે ક્લોરિનેશન પ્રક્રિયા કરતાં પ્રથમ વિસ્થાપનથી દાખલ થયેલો $-Cl$ સમૂહ ઓર્થો/પેરા-નિર્દેશક હોઈ દ્વિતીય વિસ્થાપનમાં દાખલ થતા બીજા ક્રિયાશીલ સમૂહ ($-Cl$)ને ઓર્થો/પેરા સ્થાને દાખલ કરશે. પરિણામસ્વરૂપે 1, 2-ડાયક્લોરો બેન્ઝિન અને 1, 4-ડાયક્લોરોબેન્ઝિન એમ બે સમઘટકોનું મિશ્રણ મળશે.




આ નિર્દેશક અસરના બીજાં કેટલાંક ઉદાહરણ નીચે પ્રમાણે છે :


(1) બ્રોમોબેન્ઝિનનું બ્રોમિનેશન કરવામાં આવે ત્યારે દ્વિતીય વિસ્થાપનથી 1, 2- ડાયબ્રોમોબેન્ઝિન અને 1, 4- ડાયબ્રોમોબેન્ઝિનનું મિશ્રણ મળે છે.



(2) ટોલ્યુઈનમાં ફિઝલ કાર્બોક્સ આલ્કાઈલેશન કરતાં ટોલ્યુઈનમાં રહેલા મિથાઈલ સમૂહ ($-CH_3$)ની ઓર્થો/ પેરા-નિર્દેશક અસરથી દ્વિતીય વિસ્થાપનથી o-ઝાયલિન અને p-ઝાયલિનનું મિશ્રણ મળે છે.




(3) ટોલ્યુઈનમાં ક્લોરિનેશનની પ્રક્રિયા કરતાં ટોલ્યુઈનમાં રહેલા $-CH_3$ ક્રિયાશીલ સમૂહની ઓર્થો- પેરાનિર્દેશક અસરથી દ્વિતીય વિસ્થાપનથી o-ક્લોરોટોલ્યુઈન અને p-ક્લોરોટોલ્યુઈનનું મિશ્રણ મળે છે. o અને p સમઘટકોનાં ઉત્કલનબિંદુ અલગ-અલગ હોવાથી નિસ્ચંદન દ્વારા અલગીકરણ કરી મેળવી શકાય છે.



(2) મેટાનિર્દેશક અસર : એકવિસ્થાપિત બેન્ઝિનના વ્યુત્પન્નમાં બેન્ઝિન સાથે જોડાયેલા પ્રથમ ક્રિયાશીલ સમૂહ જો $-NO_2$, $-CHO$, $-COOH$, $-CN$, $-CCl_3$, $-COR$, $-COOR$, $-SO_3H$ વગેરેમાંથી ગમે તે એક હોય, તો તેની અસરથી દાખલ થતો બીજો ક્રિયાશીલ સમૂહ મેટાસ્થાનમાં જોડાય છે. સામાન્ય રીતે આ મેટા-નિર્દેશક અસર ધરાવતા ક્રિયાશીલ સમૂહો ફિનાઈલ કેન્દ્રમાંથી પોતાની તરફ ઇલેક્ટ્રોનયુગ્મ મેળવતા હોવાથી તેને ઇલેક્ટ્રોન આકર્ષક અથવા $-ve$ સમૂહો કહે છે. એકવિસ્થાપિત બેન્ઝિનના


વ્યુત્પન્નમાં દ્વિતીય વિસ્થાપન મેટાસ્થાનમાં થાય ત્યારે દ્વિવિસ્થાપિત વ્યુત્પન્નો ફક્ત એક જ સમઘટક મળે છે.

દા.ત. નાઈટ્રોબેન્ઝિનમાં 353 Kથી 363K તાપમાને નાઈટ્રેશનની પ્રક્રિયા કરતાં દ્વિતીય વિસ્થાપન-પ્રક્રિયા થાય છે. પ્રથમ વિસ્થાપનથી મળેલા નાઈટ્રોબેન્ઝિનમાં રહેલો ક્રિયાશીલ ($-\text{NO}_2$) મેટાનિર્દેશક હોઈ દ્વિતીય વિસ્થાપનમાં દાખલ થતા નવા ક્રિયાશીલ સમૂહ $-\text{NO}_2$ ને મેટાસ્થાને દાખલ કરશે. પરિણામસ્વરૂપે m-ડાયનાઈટ્રોબેન્ઝિનનો એક જ સમઘટક મળશે.




મેટાનિર્દેશક અસરનાં કેટલાંક ઉદાહરણ નીચે પ્રમાણે છે :

(1) બેન્ઝિન સલ્ફોનિક એસિડનું સલ્ફોનેશન 473 K તાપમાને કરતાં $-\text{SO}_3\text{H}$ સમૂહની મેટાનિર્દેશક અસરથી નવો ક્રિયાશીલ સમૂહ ($-\text{SO}_3\text{H}$) મેટાસ્થાને દાખલ થતાં બેન્ઝિન m-ડાયસલ્ફોનિક એસિડ (BDS) મળે છે.




(2) બેન્ઝોઈક એસિડનું બ્રોમીનેશન FeBr_3 ઉદ્દીપકની હાજરીમાં કરતાં $-\text{COOH}$ સમૂહની મેટાનિર્દેશક અસરથી નવો ક્રિયાશીલ સમૂહ ($-\text{Br}$) મેટાસ્થાને દાખલ થતાં m-બ્રોમો બેન્ઝોઈક એસિડ મળે છે.




6.6.8 ક્રિયાશીલ સમૂહમાં થતી પ્રક્રિયાઓ (Reactions of functional group) :


(1)




(2)



(3)




(4)




ટોલ્યુઇનની રાસાયણિક પ્રક્રિયાઓ :

ફિનાઇલ-કેન્દ્રમાં થતી પ્રક્રિયાઓ :


(1) નાઇટ્રેશન :




(2) સલ્ફોનેશન :




(3) બ્રોમીનેશન :



(4) આલ્કાઈલેશન :




(5) એસાઈલેશન (ફ્રિડલ કાફ્ટ્સ) :




6.6.9 કાર્બનિક પરિવર્તનો (Organic Conversions) :


(1) બેન્ઝિનમાંથી p-નાઈટ્રોબ્રોમોબેન્ઝિન :




(2) બેન્ઝિનમાંથી બેન્ઝાલ્ડિહાઈડ :




(3) ઈથાઈનમાંથી સાયકલોહેક્ઝેન :




(4) ટોલ્યુઈનમાંથી બેન્ઝાલ ડાયકલોરાઈડ :



(5) બેન્ઝાલ ડાયકલોરાઈડમાંથી બેન્ઝોઈક એસિડ :



અથવા



સારાંશ

હાઇડ્રોકાર્બન કાર્બન અને હાઇડ્રોજનનાં સંયોજનો છે. મોટે ભાગે હાઇડ્રોકાર્બન કોલ અને પેટ્રોલિયમમાંથી મેળવાય છે, કે જે ઊર્જા મેળવવા માટેનો મોટો સ્રોત છે. ઔદ્યોગિક રીતે મહત્વની નીપજોને મોટી સંખ્યામાં ઉત્પાદન કરવા માટે પેટ્રોકેમિકલ શરૂઆતના કાચા માલ તરીકે વપરાય છે. બંધારણને આધારે હાઇડ્રોકાર્બનને મુક્ત-શૃંખલા, ચક્રીય તેમજ સંતૃપ્ત આલ્કેન, અસંતૃપ્ત આલ્કીન, અસંતૃપ્ત આલ્કાઇન, અને ચક્રીય એરોમેટિક સંયોજનોમાં વર્ગીકૃત કરી શકાય છે.

આલ્કેનને અસંતૃપ્ત હાઇડ્રોકાર્બન, આલ્કાઇલ હેલાઇડ અને કાર્બોક્સિલિક એસિડમાંથી બનાવી શકાય છે. આલ્કેનમાં નિર્બળ આંતર આણ્વિય આકર્ષણબળોને કારણે જુદી-જુદી કાર્બનસંખ્યા અનુસાર તેમની ભૌતિક અવસ્થા બદલાય છે. આલ્કેનમાં કાર્બનની સંખ્યા વધે છે, તેમ તેમનો અણુભાર વધવાના કારણે ઉત્કલનબિંદુમાં વધારો જોવા મળે છે.

આલ્કેન, આલ્કીન, આલ્કાઇન સંયોજનોમાં IUPAC પદ્ધતિ પ્રમાણે નામકરણ કરવામાં આવ્યું છે. આ ઉપરાંત હાઇડ્રોકાર્બન સંયોજનોમાં આણ્વિય સૂત્ર સમાન હોય પણ તેના ભૌતિક અને રાસાયણિક ગુણધર્મો જુદાજુદા હોય ત્યાં સમઘટકતાનો ગુણધર્મ દર્શાવેલ છે.

આલ્કીન સંયોજનોને આલ્કાઇન, આલ્કાઇલ હેલાઇડ, વિસિનલ ડાયહેલાઇડ અને આલ્કોહોલમાંથી બનાવી શકાય છે. આલ્કાઇનની સરખામણીએ આલ્કીનનાં ગલનબિંદુ અને ઉત્કલનબિંદુ ઊંચાં હોય છે. 1869માં રશિયન વૈજ્ઞાનિક માર્કોવનિકોવે આપેલ નિયમ જે માર્કોવનિકોવના નિયમ તરીકે ઓળખાય છે. જ્યારે 1933માં એમ. એસ. ખાર્સ અને એફ. આર. મેયોએ નિયમ આપ્યો જેને એન્ટિમાર્કોવનિકોવ નિયમ તરીકે ઓળખવામાં આવે છે. જેની ક્રિયાવિધિને પેરોક્સાઇડ અસર પણ કહે છે. આલ્કાઇન સંયોજનો કેલ્શિયમ કાર્બાઇડમાંથી અને વિસિનલ ડાયહેલાઇડમાંથી બનાવી શકાય છે. આલ્કાઇન સંયોજનોમાં આણ્વિય દળ વધવાની સાથે તેનાં ગલનબિંદુ, ઉત્કલનબિંદુ અને ઘનતામાં વધારો થાય છે. આલ્કાઇન સંયોજનોના પોલિમરાઇઝેશનથી PVC અને PAN જેવા પોલિમર બનાવી શકાય છે.

આલ્કેનની મહત્વની પ્રક્રિયાઓ જેવી કે મુક્તમૂલક વિસ્થાપન, દહન, ઓક્સિડેશન અને ચક્રીયકરણ છે. જ્યારે આલ્કીન અને આલ્કાઇનમાં મુખ્યત્વે ઇલેક્ટ્રોન અનુરાગી યોગશીલ પ્રક્રિયાઓ થાય છે.

એરોમેટિક હાઇડ્રોકાર્બન સંયોજનોમાં બેન્ઝિન પ્રથમ સભ્ય છે. બેન્ઝિન અને બેન્ઝોનોઇડ એરોમેટિક લાક્ષણિકતા ધરાવે છે. કેક્યુલેએ બેન્ઝિનનું સંસ્પંદન-બંધારણ રજૂ કર્યું. બેન્ઝિન એરોમેટિક છે, તેની સાબિતી હ્યુકેલના નિયમથી મેળવી શકાય છે. આ ઉપરાંત હ્યુકેલના નિયમથી સમતલીય ચક્રીય સંયોજનો વિશેનો ખ્યાલ સ્પષ્ટ થાય છે. 1937માં વૈજ્ઞાનિક લૂઇસે બેન્ઝિનનું ઇલેક્ટ્રોનિક બંધારણ રજૂ કર્યું, જેના પરથી બેન્ઝિનના કાર્બનમાં sp^2 -સંકરણ સમજાવી શકાય છે.


બેન્ઝિનમાં પ્રેરક સમૂહ અને તેની નિર્દેશક અસર વડે ઓર્થો, મેટા, પેરા સમઘટક સમયોજનો સરળતાથી સમજી શકાય છે.

એરોમેટિક હાઇડ્રોકાર્બન અસંતૃપ્ત હોવા છતાં મુખ્યત્વે ઇલેક્ટ્રોન અનુરાગી વિસ્થાપન પ્રક્રિયાઓ અને ક્યારેક યોગશીલ પ્રક્રિયાઓ આપે છે.

સ્વાધ્યાય

1. આપેલ બહુવિકલ્પમાંથી યોગ્ય વિકલ્પ પસંદ કરો :
 - (1) નીચેના પૈકી કયો સંતૃપ્ત હાઈડ્રોકાર્બન છે ?
 (A) ફિનાઈલ સમૂહ (B) આલ્કેન (C) આલ્કીન (D) આલ્કાઈન
 - (2) કયો પદાર્થ તૃતીયક (3^0) કાર્બન ધરાવે છે ?
 (A) પ્રોપેન (B) n-બ્યુટેન (C) 2, મિથાઈલ પ્રોપેન (D) મિથેન
 - (3) આલ્કાઈલ હેલાઈડની રિડક્શન પ્રક્રિયા દ્વારા શું મળે છે ?
 (A) આલ્કોહોલ (B) આલ્કેન (C) આલ્કીન (D) Cl_2
 - (4) ડિકાર્બોક્સિલેશન પ્રક્રિયામાં નીચેનામાંથી કયો વાયુ મુક્ત થાય છે ?
 (A) CO_2 (B) CO (C) O_2 (D) N_2
 - (5) સોડાલાઈમ કયા પદાર્થોનું મિશ્રણ છે.
 (A) NaOH, $CaCO_3$ (B) NaOH, CaO
 (C) KOH, $Ca(OH)_2$ (D) KOH, CaO
 - (6) આલ્કીનનું સામાન્ય સૂત્ર છે ?
 (A) $C_nH_{2n+2}O$ (B) C_nH_{2n} (C) C_nH_{2n+1} (D) C_nH_{2n+2}
 - (7) કયું મિશ્રણ લિન્ડરનો ઉદ્દીપક તરીકે વપરાય છે ?
 (A) Pd + Pt (B) Ni + P (C) Pt + હેલોજન (D) Pt + ચારકોલ
 - (8) આલ્કાઈનમાંથી કાર્બોનિલ સંયોજન મેળવવા H_2O સાથેની પ્રક્રિયામાં ઉદ્દીપક વપરાય છે.
 (A) Pt (B) $HgSO_4$ (C) $HgCl_2$ (D) HCN
 - (9) બેન્ઝિનમાં $-C = C-$ ની બંધલંબાઈ કેટલી છે.
 (A) 139 pm (B) 133 pm (C) 154 pm (D) 111 pm
 - (10) બેન્ઝિનમાં સંસ્પંદન ઊર્જાનું મૂલ્ય છે.
 (A) 119.66 kJ (B) 208.36 kJ (C) 150.63 kJ (D) 358.99 kJ
 - (11) બેન્ઝિનની નાઈટ્રેશન પ્રક્રિયામાં ઈલેક્ટ્રોન-અનુરાગી આયન કયો છે ?
 (A) SO_3H^+ (B) NO_2^- (C) NO_2^+ (D) HNO_3

(12) નીચેનાં પૈકી કયું બંધારણીય સૂત્ર ટોલ્યુઈનનું છે ?



(13) બેન્ઝિનમાં σ -બંધ અને π -બંધની સંખ્યા કેટલી છે ?

- (A) છ σ અને ત્રણ π (B) છ σ અને એક π
 (C) આઠ σ અને ત્રણ π (D) બાર σ અને ત્રણ π

(14) ટોલ્યુઈનની બ્રોમિનેશન પ્રક્રિયામાં કયો ઉદ્દીપક વપરાય છે ?

- (A) FeBr_3 (B) FeSO_4 (C) FeCl_3 (D) AlBr_3

(15) એરિન સંયોજનોનું સામાન્ય સૂત્ર છે.

- (A) $\text{C}_n\text{H}_{2n-6}$ (B) $\text{C}_n\text{H}_{2n-3m}$ (C) $\text{C}_n\text{H}_{2n+6m}$ (D) $\text{C}_n\text{H}_{2n-6m}$


2. નીચેના પ્રશ્નોના ટૂંકમાં ઉત્તર લખો :

(1) નીચેનાનાં IUPAC નામ અને બંધારણીય સૂત્ર આપો :

નિયોપેન્ટેન, આઈસોબ્યુટેન, ફોર્માલ્ડિહાઈડ, n-બ્યુટેન, બેન્ઝાઈલ ક્લોરાઈડ, TNT

(2) નીચેનાં બંધારણીય સૂત્ર ધરાવતાં સંયોજનોનાં IUPAC નામ આપો :

(i) $\text{CH}_3 - \text{CH} = \text{C} (\text{CH}_3)_2$



(iv) $\text{H}_3\text{C} - \text{C} \equiv \text{C} - \text{CH}_2 - \text{CH}_3$

(3) આલ્કેનમાં ચતુર્થક હાઈડ્રોજન કેમ શક્ય નથી ?

(4) પ્રાથમિક આલ્કેનથી તૃતીયક આલ્કેન તરફ જતાં ઉત્કલનબિંદુમાં ઘટાડો થાય છે. કેમ ?

(5) ડીહાઈડ્રોહેલોજિનેશન પ્રક્રિયા કોને કહે છે ?

(6) PVCની બનાવટની પ્રક્રિયાનું માત્ર સમીકરણ આપો.

- (7) ત્રણ વલય ધરાવતાં એરોમેટિક સંયોજનોનાં બંધારણીય સૂત્ર અને નામ આપો.
- (8) સંસ્પંદન ઊર્જા એટલે શું ?
- (9) ઇલેક્ટ્રોન અનુરાગી આયન કોને કહે છે ? ઉદાહરણ આપો.
- (10) બેન્ઝિનની ફ્રિડલ ક્રાફ્ટ્સ આલ્કાઈલેશન પ્રક્રિયાનું માત્ર સમીકરણ આપો.
- (11) કયા ક્રિયાશીલ સમૂહો મેટા નિર્દેશક અસર માટે જવાબદાર છે ?
- (12) કેક્યુલેએ રજૂ કરેલ બેન્ઝિનનું બંધારણ આપો.
- (13) લૂઈસે આપેલ બેન્ઝિનનું ઇલેક્ટ્રોનિક બંધારણ આપો.
- (14) હ્યુકેલનો એરોમેટિકરણ સિદ્ધાંત જણાવો.

3. નીચેના પ્રશ્નોના જવાબ આપો :

- (1) નીચેનાં કાર્બનિક પરિવર્તનો આપો :
 - (i) 1, 2 ડાયબ્રોમોઇથેનમાંથી ઇથાઈન
 - (ii) ક્લોરોઇથેનમાંથી ઇથેનોઈક એસિડ
 - (iii) પ્રોપાઈનમાંથી 1 બ્રોમોપ્રોપેન
 - (iv) બેન્ઝિનમાંથી 4 નાઈટ્રો 1 બ્રોમો બેન્ઝિન (p-નાઈટ્રોબ્રોમોબેન્ઝિન)
 - (v) બેન્ઝિનમાંથી 1 નાઈટ્રો 4 મિથાઈલ બેન્ઝિન (p-નાઈટ્રોટોલ્યુઈન)
 - (vi) બેન્ઝિનમાંથી 1, 3 ડાયમિથાઈલ બેન્ઝિન (m-ડાયલિન)
 - (vii) બેન્ઝિનમાંથી ફિનોલ
- (2) સૌપ્રથમ બેન્ઝિન કોણે અને કેવી રીતે મેળવ્યું ?
- (3) હાઈડ્રોકાર્બનનું વર્ગીકરણ યોગ્ય ઉદાહરણ આપી સમજાવો.
- (4) આલ્કાઈલ હેલાઈડમાંથી આલ્કેનની બનાવટ-પ્રક્રિયા આપો.
- (5) કાર્બનની સંખ્યા વધતાં આલ્કેનની ભૌતિક સ્થિતિ અને ઉત્કલનબિંદુમાં થતો ફેરફાર જણાવો.
- (6) ફિનોલના રિડક્શન વડે બેન્ઝિનની બનાવટ આપો.
- (7) માર્કોવનિકોવના સિદ્ધાંત પ્રમાણે અસમમિત આલ્કિન સાથે HClની પ્રક્રિયાવિધિ સમજાવો.
- (8) આલ્કાઈનનો એસિડિક ગુણધર્મ સાબિત કરો.
- (9) આલ્કાઈનમાં યોગશીલ પ્રક્રિયાઓ સમજાવો.
- (10) આલ્કાઈનના ભૌતિક ગુણધર્મો ચર્ચો.

4. નીચેના પ્રશ્નોના વિગતવાર જવાબ લખો :

- (1) નોંધ લખો : આલ્કાઇન સંયોજનોની બનાવટ
- (2) એરોમેટિકરણ એટલે શું ? તેની વિગતો આપો.
- (3) બેન્ઝિનનું બંધારણ રાસાયણિક પ્રક્રિયાના આધારે સમજાવો.
- (4) બેન્ઝિનની નાઇટ્રેશન, હેલોજિનેશન, સલ્ફોનેશન પ્રક્રિયાવિધિની ચર્ચા કરો.
- (5) નોંધ લખો : બેન્ઝિનમાં દ્વિતીય વિસ્થાપનની નિર્દેશક અસર
- (6) ટોલ્યુઇનમાં ઓર્થો/પેરા-નિર્દેશક અસર અને મેટા-નિર્દેશક અસર સમજાવતાં બે-બે ઉદાહરણ આપો.
- (7) બેન્ઝિનનું આધુનિક બંધારણ ભૌતિક ગુણધર્મોને આધારે સમજાવો.
- (8) આણ્વિક કક્ષક સિદ્ધાંતને આધારે બેન્ઝિનનું એરોમેટિક બંધારણ સમજાવો.
- (9) બ્રોમોબેન્ઝિનનું નાઇટ્રેશન કરતાં 2 બ્રોમો 1 નાઇટ્રોબેન્ઝિન અને 4 બ્રોમો 1 નાઇટ્રોબેન્ઝિન મળે છે પણ નાઇટ્રોબેન્ઝિનનું બ્રોમિનેશન કરતાં 3 બ્રોમો 1 નાઇટ્રોબેન્ઝિન મળે છે. શા માટે ?
- (10) બેન્ઝિનમાં દ્વિબંધ હોવા છતાં તેનું પોલિમરાઇઝેશન (બહુલીકરણ) કેમ થતું નથી ?

